



Република Северна Македонија

Министерство за внатрешни работи

Оддел за односи со јавност и стратешки прашања

Сектор за односи со јавност и протокол

рег. бр. 16.1.2-1220/14

Скопје 14 09 2023

Предмет: РЕШЕНИЕ за одговор на барање за слободен пристап до информации од јавен карактер

Министерството за внатрешни работи, врз основа на член 14, 20, 21 и 24 од Законот за слободен пристап до информации од јавен карактер (“Сл.в. на РСМ”, бр.101/2019), а согласно Упатството за спроведување на Законот за слободен пристап до информации од јавен карактер (“Сл.в.на РСМ”, бр.60/20), во врска со Барање со бр.16.1.2-1220/1 од 31.08.2023 година, го донесе следното,

РЕШЕНИЕ

за одговор на барање за слободен пристап до бараната информација

Во врска со Вашето барање за пристап до информации од јавен карактер, со бр.16.1.2-1220/1 од 31.08.2023 година, во кое се содржани следните прашања:

- „ 1.Дали заинетресираното лице кое ги исполнува условите за стекнување на државјанство.....,
- 2.Дали во име на странецот постапката за стекнување на државјанство врз основа на.....,
- 3.Доколку одговорот под т.2 е позитивен, дали е потребно поседување на лиценца за.....
- 4.Во случај на стекнато државјанство врз основа на горенаведениот член, во кој рок.....“, по извршените проверки во надлежната организациска единици и согласно податоците со кои располагаме, Ве известуваме за следното:

Согласно член 11 од Законот за државјанството на Република Северна Македонија странец кој наполнил 18 години живот може со природување да



Република Северна Македонија

Министерство за внатрешни работи

Оддел за односи со јавност и стратешки прашања

Сектор за односи со јавност и протокол

стекне државјанство на Република Северна Македонија ако тоа претставува особен научен, економски, културен, спортски или други национален интерес.

Владата на Република Северна Македонија со уредба ги утврди критериумите за особен научен, економски, културен, спортски или друг национален интерес за стекнување на државјанство.

Согласно Уредбата за утврдување на критериумите за особен научен, економски, културен, спортски или друг национален интерес за стекнување на државјанство на Република Северна Македонија („Сл. весник на РМ„ бр.9/05, 161/12, 255/19 и 42/2021), членот 3 се менува и гласи:

„Особен економски интерес, во смисла на оваа уредба постои ако странец кој поднел барање за стекнување на државјанство на Република Северна Македонија, инвестирал капитал во износ од најмалку 400.000 евра по лице како директна инвестиција во нови капацитети, со исклучок на угостителски објекти за исхрана и трговски капацитети, со најмалку десет вработени лица на неопределено време во период од најмалку една година. Особен економски интерес, во смисла на оваа уредба постои и ако странец кој поднел барање за стекнување на државјанство на Република Северна Македонија, инвестирал капитал во износ од најмалку 200.000 евра по лице, во период од најмалку две години, во приватен инвестициски фонд, кој ги исполнува следните услови:

- инвестицискиот фонд да има минимум 5.000.000 евра почетен капитал пред поднесување на инвестициската програма пред Фондот за иновации и технолошки развој;
- инвестицискиот фонд да инвестира во поддршка на економијата, иновациите или иновативните активности, но да не инвестира во недвижности од било кој вид, освен во деловен простор за потребите на приватниот инвестициски фонд или Фондот за иновации и технолошки развој и во развојни инфраструктурни проекти;
- инвестицискиот фонд да нема повеќе од 500 странци како инвеститори кои поднеле барање за стекнување на државјанство на Република Северна Македонија по основите од оваа уредба.

Утврдувањето на постоење на особениот економски интерес од ставот 1 на овој член го оценува Министерството за финансии врз основа на:



Република Северна Македонија

Министерство за внатрешни работи

Оддел за односи со јавност и стратешки прашања

Сектор за односи со јавност и протокол

- потврда за упис на трговското друштво во Трговски регистар и регистар на други правни лица издадена од страна на Централниот регистар на Република Северна Македонија;

- потврда од Централен регистар на Република Северна Македонија за регистрација на директна инвестиција на нерезидент во Република Северна Македонија со износ на инвестицијата и уверение за платени даноци и социјални придонеси од Управата за јавни приходи за трговското друштво во кое лицето кое поднело барање за стекнување на државјанство на Република Северна Македонија инвестирало во нови капацитети.

Утврдувањето на постоење на особениот економски интерес од став 2 на овој член го оценува Фондот за иновации и технолошки развој врз основа на:

- програмата на приватниот инвестициски фонд наменета за поддршка на економијата, иновациите и инвестицискиот развој на Република Северна Македонија;

- извештај за реализација на програмата и вложувањата на приватниот инвестициски фонд за инвестицијата наменета за поддршка на економијата, иновациите и инвестицискиот развој на Република Северна Македонија, во кој фонд странецот има вложување, издаден од страна на Друштво за управување со приватни фондови;

- потврда за упис на Друштво за управување со приватни фондови издадена од Централен регистар на Република Северна Македонија;

- потврда за упис на приватниот инвестициски фонд во Регистар на фондови што се води при Комисијата за хартии од вредност на Република Северна Македонија;

- потврда за сопственост на удел од Друштво за управување со приватни фондови;

- потврда од деловна банка со која се докажува уписот и вложувањето на странецот во приватниот инвестициски фонд.

Покрај критериумите од ставовите 1 и 2 на овој член, особен економски интерес постои ако странец кој поднел барање за стекнување на државјанство на Република Северна Македонија:

- е врвен докажан менаџер во светски рамки;



Република Северна Македонија

Министерство за внатрешни работи

Оддел за односи со јавност и стратешки прашања

Сектор за односи со јавност и протокол

- е врвен стручњак за технологии кои не се применуваат во Република Северна Македонија;
- е стручњак за област која е дефицитарна со соодветни кадри;
- остварува економска соработка со деловни субјекти од Република Северна Македонија;
- остварува директна инвестиција во постојни деловни објекти, во изградба на нови капацитети во земјата или во долгорочни хартии од вредност;
- инвестира во областа на индустриска сопственост, know-how (знаење и искуство), иновации и технолошки развој;
- придонесува за промоција на економијата на Република Северна Македонија во странство и
- донира или придонесува за донирање на средства за остварување на економски реформи и други приоритети во Република Северна Македонија.

Исполнетоста на критериумите од ставот 5 на овој член ќе се оценуваат од аспект на влијанието на капиталот врз зголемување на вработеноста, прилив на средства во Буџетот на Република Северна Македонија по основ на плаќање на даноци и социјални придонеси, зголемување на квалитетот и квантитетот на производството со примена на нови посовремени технологии, зголемување на извозот и на друг начин. Постоенето на особениот економски интерес врз основа на критериумите содржани во ставот 5 на овој член, во рамките на своите надлежности, го оценува Министерството за економија и Министерството за финансии."

Барање за стекнување на државјанство на Република Северна Македонија по сите основи од Законот за државјанство на Република Северна Македонија се поднесува до Министерството за внатрешни работи според живеалиштето на лицето или ако лицето живее во странство, до дипломатско-конзуларното претставништво на Република Северна Македонија во странство. Барањето се поднесува лично од лицето кое аплицира за прием во државјанство и истото не може да се поднесе преку полномошник. Во текот на постапката, може да се јави лице со уредно полномошно кое ќе биде наведено во барањето како лице за контакт со име, презиме, адреса и телефонски број во Република Северна Македонија и истото ќе биде контактирано за превземање на низа службени дејствија во постапката.



Република Северна Македонија

Министерство за внатрешни работи

Оддел за односи со јавност и стратешки прашања

Сектор за односи со јавност и протокол

Во Министерството за внатрешни работи на Република Северна Македонија барањата се поднесуваат во Отсеците за управни работи во Република Северна Македонија и Одделението за управни работи во Скопје.

Секторот за управно надзорни работи, Одделението за државјанство, граѓански состојби и матичен број е надлежен орган за водење на постапките за стекнување, престанување или утврдување на државјанство на Република Северна Македонија и донесување на решенија за стекнување, престанување или утврдување на државјанство на Република Северна Македонија.

Мислењата за исполнетоста на критериумите за постоење на особен економски интерес од надлежните институции согласно членот 11 од Законот за државјанство ги обезбедува организационата единица надлежна за водење на постапката за прием во државјанство на Република Северна Македонија, што значи дека апликантот не се обраќа до истите за да добие позитивно мислење па да поднесе барање за прием во државјанство.

По обезбедување на сите потребни мислења конечно мислење за стекнување на државјанство на Република Северна Македонија по овој основ дава Владата на Република Северна Македонија. Решението за прием во државјанство се врачува исклучиво лично на странката.

Со врачување на решението за прием во државјанство, апликантот може да поднесе барање за прием во државјанство и за неговите малолетни деца согласно член 12 од Законот за државјанството. Брачниот другар и полнолетните деца може да поднесат барање за прием во државјанство на Република Северна Македонија со инвестиција согласно член 11 или брачниот другар согласно член 9 став 1 или 2 од Законот за државјанството Република Северна Македонија („Сл. весник на РСМ„ бр.9/05, 161/12, 255/19 и 42/21).



Република Северна Македонија

Министерство за внатрешни работи

Оддел за односи со јавност и стратешки прашања

Сектор за односи со јавност и протокол

ОБРАЗЛОЖЕНИЕ

Барателот поднесе барање за слободен пристап до информации од јавен карактер до Министерство за внатрешни работи.

По добивањето на барањето од страна на Одделот за односи со јавност и стратешки прашања беше доставено до Одделот за граѓански работи, од каде добиениот одговор му го доставуваме на барателот.

Правна поука: Против ова Решение може да се поднесе жалба до Агенцијата за заштита на правото за слободен пристап до информации од јавен карактер во рок од 15 дена од денот на приемот на решението.

Изработил: Јован Пешевски

Контролирал: Сузана Прањик Талевска

Одобрил: Наталија Спинова

ПОМОШНИК НА МИНИСТЕРОТ

Тони Ангеловски

